

## Vaxtında

**Bəxtiyar Vahabzadə**

“Ömrün uzun olsun!” – dedilər mənə  
Gələn ki, gedəcək, ya tez, ya da gec.  
Bu ömür kimsəyə gərək deyilsə,  
Mənim özümə də gərək deyil heç.

Gərək bilirlərsə dünyada səni,  
Bir göz qırpımında ötüşər illər.  
Elə ki, itirdin gərəkliyini,  
Ömür də uzanar sansuzluq qədər.

Usanıb, yorulub yaşamaqdansa,  
Gözəldir min dəfə çox erkən ölmək  
Dünyaya yük olub yaşamaqdansa,  
Dünyanın yükünü çəkirkən ölmək!

Həyat mənim olsun!  
O, qul, mən hakim!  
Zirvəyə ucalsın həyatın yolu.  
Ölümdən qorxmayan de kimdir, de, kim?  
Mənasız yaşamaq ondan qorxulu.

Yaşamaq həvəsi məni ucaldar,  
Gərəkli görəndə əməllərimi.  
Barama qurduna çox həsədim var.  
Ölür öz işini qurtaran kimi.

Min il də yaşasan, doyammaz ürək.  
Əcəldən qaçmazsan,  
Gələcək bir gün!  
Vaxtında! Vaxtında öləsən gərək  
Eşqində əbədi yaşamaq üçün.

---

Veb direktor: Betti Bleyer  
Mətni yığdı: Nərgiz Abadi  
Veb üçün hazırladı: Ülviyyə Məmmədova  
AZERİ.orga qoyuldu: yanvar, 2004